



අංක 175.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2026 අගෝස්තු 20 බ්‍රහස්පතින්දා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

369/2025

ගරු අපීන් පී. පෙරේරා මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) කාලගුණ විද්‍යා දෙපාර්තමේන්තුවේ සේවය කරන සේවකයන් සංඛ්‍යාව කොපමණද;
- (ii) එම දෙපාර්තමේන්තුව විසින් කාලගුණික තොරතුරු රැස්කරනු ලබන ක්‍රමවේද සහ එක් දිනකදී දත්ත ලබා ගනු ලබන වාර ගණන වෙන් වෙන් වශයෙන් කවරේද;
- (iii) දෙපාර්තමේන්තුව විසින් ලබා ගන්නා තොරතුරු හුවමාරු කරගනු ලබන ජාත්‍යන්තර ආයතන කවරේද;
- (iv) කාලගුණ තොරතුරු ලබා ගැනීම සඳහා භාවිතා කරනු ලබන ක්‍රමවේද සහ දත්ත, ජාත්‍යන්තර ආයතන සමඟ හුවමාරු කර ගැනීම ජාත්‍යන්තර ප්‍රමිතියට අනුකූල වන්නේද;
- (v) එම දෙපාර්තමේන්තුව වැඩි දියුණු කිරීම සඳහා ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

473/2025

ගරු රවී කරුණානායක මහතා, — මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) රට තුළ පිහිටුවා ඇති මුළු නිදහස් වෙළඳ කලාප සංඛ්‍යාව සහ එක් එක් කලාපයේ ක්‍රියාත්මක වන කර්මාන්තශාලා සංඛ්‍යාව වෙන් වෙන් වශයෙන් කවරේද;
- (ii) එම කර්මාන්තශාලාවල සිදු කරනු ලබන නිෂ්පාදනවල ස්වභාවය කවරේද;
- (iii) එම නිෂ්පාදනවලට නිමි ඇදුම් සහ අනෙකුත් අපනයන නිෂ්පාදන ඇතුළත් වන්නේද;

(2)

- (iv) එම කර්මාන්තශාලාවල සේවය කරන පිරිමි සහ කාන්තා සේවක සංඛ්‍යාව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) පසුගිය වර්ෂ 05 තුළ එම නිෂ්පාදනවලින් උපයා ගන්නා ලද අපනයන ආදායම වෙන් වෙන් වශයෙන් කොපමණද;
- (ii) අපනයන ආදායම වැඩිකර ගැනීමට ගත හැකි ක්‍රියාමාර්ග කවරේද;
- (iii) අපනයනකරුවන් සිය අපනයන ප්‍රවර්ධනය කිරීමේදී මුහුණ දෙන ගැටලු කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3.

654/2025

ගරු නීතිඥ දයාසිරි ජයසේකර මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) 2023 වර්ෂයේ සිට මේ දක්වා දුම්වැටි සඳහා බදු සංශෝධනය කර ඇති වාර ගණන කොපමණද;
- (ii) එම සංශෝධන කවරේද;
- (iii) දුම්වැටි සඳහා අය කරන බදුවලින් වාර්ෂිකව රජයට ලැබෙන ආදායම කොපමණද;
- (iv) අවසන් වරට සිදු කරන ලද බදු සංශෝධනයේදී දුම්වැටි කාණ්ඩයේ එක් නිෂ්පාදනයක් (සිගරට්ටුවක්) සඳහා අය කරන ලද බදු මුදල කොපමණද;
- (v) බදු වැඩි කිරීමට පෙර එක් නිෂ්පාදනයක වෙළෙඳපොළ මිල කොපමණද;
- (vi) බදු සංශෝධනයෙන් පසු එක් නිෂ්පාදනයක වෙළෙඳපොළ මිල කොපමණද;
- (vii) දුම්වැටි නිෂ්පාදන මත බදු අය කිරීම මගින් අපේක්ෂා කරන අරමුණ කවරේද;
- (viii) රජයේ ආදායම වැඩි කර ගැනීමේ අරමුණින් දුම්වැටි නිෂ්පාදනය වැඩි කිරීම සඳහා අවශ්‍ය පහසුකම් සැලසීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

4.

706/2025

ගරු නලින් බණ්ඩාර ජයමහ මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) තල්විටිගල ජලාශ ව්‍යාපෘතිය ආරම්භ කරන ලද දිනය කවරේද;
- (ii) එම ව්‍යාපෘතියේ අරමුණු කවරේද;

(3)

- (iii) ඉහත ව්‍යාපෘතිය සම්බන්ධයෙන් කොන්ත්‍රාත් අත්සන් කරන ලද සමාගම්වල නම් කවරේද;
 - (iv) මේ දක්වා එම ව්‍යාපෘතිය සඳහා වැය කර ඇති මුදල කොපමණද;
 - (v) මේ වනවිට ඉහත ව්‍යාපෘතිය නතර කර ඇති බව දන්නේද;
 - (vi) එම ව්‍යාපෘතිය සම්බන්ධයෙන් ගනු ලබන ඉදිරි පියවර කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

986/2025

ගරු කිංස් නෙල්සන් මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ දක්වා තැපැල් දෙපාර්තමේන්තුව ලැබූ මෙහෙයුම් ලාභය/අලාභය එක් එක් වර්ෂය අනුව වෙන් වෙන් වශයෙන් කවරේද;
- (ii) මේ වනවිට ක්‍රියාත්මක වන තැපැල් කාර්යාල සංඛ්‍යාව කොපමණද;
- (iii) අලුතින් ස්ථාපිත කිරීමට අපේක්ෂිත තැපැල් කාර්යාල කවරේද;
- (iv) නව තැපැල් කාර්යාලයක් ස්ථාපිත කිරීමේදී සලකා බලනු ලබන කරුණු කවරේද;
- (v) මේ වනවිට දෙපාර්තමේන්තුවේ පවතින පුරප්පාඩු සංඛ්‍යාව කොපමණද;
- (vi) දෙපාර්තමේන්තුව සතු වාහන සංඛ්‍යාව සහ ඉන් වෙන්දේසි කිරීමට නිර්දේශ කර ඇති වාහන සංඛ්‍යාව කොපමණද;
- (vii) එම දෙපාර්තමේන්තුව ශක්තිමත් කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1218/2025

ගරු එස්. එම්. මරික්කාර් මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) බම්බලපිටිය මුස්ලිම් කාන්තා විද්‍යාලයේ මේ වනවිට ඇති ගොඩනැගිලි සංඛ්‍යාව කොපමණද;
- (ii) එම ගොඩනැගිලි අතරින් ගොඩනැගිලි කිහිපයක් වර්ෂ 75කට වඩා පැරණි බව දන්නේද;
- (iii) එම ගොඩනැගිලි අතරින් මේ වනවිට භාවිතයට අපහසු සහ අබලන් ගොඩනැගිලි සංඛ්‍යාව කොපමණද;

(4)

- (iv) එම ගොඩනැගිලි ප්‍රතිසංස්කරණය කිරීම සඳහා වැඩපිළිවෙළක් සකස් කර තිබේද;
- (v) එසේ නම්, එම වැඩපිළිවෙළ ක්‍රියාත්මක කරනු ලබන කාල වකවානු කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

1667/2025

ගරු වාමර සම්පත් දසනායක මහතා, — විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට, — (1)

- (අ) (i) මේ වනවිට ඊශ්‍රායලයේ රැකියාවල යෙදී සිටින ශ්‍රී ලාංකිකයන් සංඛ්‍යාව කොපමණද;
- (ii) ශ්‍රී ලාංකිකයන් සඳහා ඉදිරියේදී නව රැකියා අවස්ථාවන් ඊශ්‍රායලයෙන් ලැබී තිබේද;
- (iii) එසේ නම්, ඒ සඳහා ශ්‍රමිකයන් තෝරා ගන්නා ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

8.

2182/2026

ගරු සුනිල් රත්නසිරි මහතා, — ප්‍රවාහන, මහාමාර්ග සහ නාගරික සංවර්ධන අමාත්‍යතුමාගෙන් ඇසීමට, — (1)

- (අ) (i) කුරුණෑගල-හබරණ දුම්රිය මාර්ග ව්‍යාපෘතිය ආරම්භ කරන ලද වර්ෂය කවරේද;
- (ii) ඒ සඳහා ඇස්තමේන්තුගත මුළු පිරිවැය කොපමණද;
- (iii) ව්‍යාපෘතිය ක්‍රියාත්මක කිරීම සඳහා ගිවිසුම්ගතවූ සමාගම කවරේද;
- (iv) ව්‍යාපෘති කාලසීමාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ව්‍යාපෘතිය සඳහා අත්පත් කර ගැනීමට යෝජිත ඉඩම් කැබලි සංඛ්‍යාව කොපමණද;
- (ii) එයින් වන්දි ගෙවා අත්පත් කරගෙන ඇති ඉඩම් කැබලි සංඛ්‍යාව කොපමණද;
- (iii) වන්දි ගෙවා අත්පත් කරගත් ඉඩම් වර්තමානයේ භුක්ති විඳින පාර්ශ්වයන්/ පුද්ගලයන් කවරේද;
- (iv) මෙම ව්‍යාපෘතියේ සමස්ත ප්‍රගතිය කවරේද;

(5)

(v) ව්‍යාපෘතිය තවදුරටත් ඉදිරියට කරගෙන යාමට අදහස් කරන්නේද;

(vi) නොඑසේ නම්, ඊට හේතු කවරේද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

9.

2185/2026

ගරු අජිත් ගිහාන් මහතා, — ධීවර, ජලජ සහ සාගර සම්පත් අමාත්‍යතුමාගෙන් ඇසීමට, — (1)

(අ) (i) ‘දිව්වා’ සුළි කුණාටුව හේතුවෙන් පුත්තලම දිස්ත්‍රික්කයේ ඉස්සන් වගාකරුවන්ට සිදුවූ හානි සම්බන්ධයෙන් වන්දි ලබාදීමේ වැඩපිළිවෙළක් තිබේද;

(ii) එසේ නම්, එම වැඩපිළිවෙළ කවරේද;

(iii) ඉස්සන් කර්මාන්තය රටට විදේශ විනිමය ගෙන එන ප්‍රධාන කර්මාන්තයක් වන බැවින්, එම කර්මාන්තයේ සංවර්ධනය සඳහා වැඩපිළිවෙළක් තිබේද;

(iv) එසේ නම්, එම වැඩපිළිවෙළ කවරේද;

(v) ඉස්සන් වගාකරුවන්ගේ නිෂ්පාදන අපනයනය කිරීමේදී පවතින ගැටලු හඳුනාගෙන තිබේද;

(vi) එසේ නම්, එම ගැටලු විසඳීමට ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

2191/2026

ගරු රුවන් විජේවීර මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

(අ) (i) මෙරට පාසල් පද්ධතියේ විදුහල්පතිවරුන් ලෙස සේවය කරන ශ්‍රී ලංකා අධ්‍යාපන පරිපාලන සේවයට, ශ්‍රී ලංකා විදුහල්පති සේවයට සහ ශ්‍රී ලංකා ගුරු සේවයට අයත් නිලධාරීන් සංඛ්‍යාව වෙන් වෙන් වශයෙන් කොපමණද;

(ii) විදුහල්පතිවරයෙකු ලෙස කටයුතු කිරීමේදී ඉහත සේවා 03ට අයත් නිලධාරීන්ට වැටුපට අමතරව හිමිවන දීමනා එක් එක් සේවාව අනුව වෙන් වෙන් වශයෙන් කවරේද;

(iii) ශ්‍රී ලංකා අධ්‍යාපන පරිපාලන සේවයට අයත් නිලධාරීන්ගේ උසස්වීම් සඳහා ජාතික පාසලක විදුහල්පතිවරයෙකු ලෙස සේවය කිරීම අත්‍යවශ්‍ය වන්නේද;

(iv) එසේ නම්, එලෙස සේවය කළ යුතු කාලසීමාව කොපමණද;

(6)

(v) ශ්‍රී ලංකා විද්‍යාඥාචාර්ය සේවයේ III ශ්‍රේණියට පත්වන නිලධාරියෙකු II ශ්‍රේණියට සහ I ශ්‍රේණියට උසස්වීම සඳහා ගත වන කාලය කොපමණද;

(vi) එම උසස්වීම් සඳහා එම නිලධාරීන් විසින් සම්පූර්ණ කළ යුතු සුදුසුකම් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී යෝජනා පිළිබඳ දැනුම්දීම

ගරු ගයන්ත කරුණාතිලක මහතා, — වරප්‍රසාද, — පාර්ලිමේන්තු මන්ත්‍රී ගරු (වෛද්‍ය) රාමනාදන් අර්චිචුනා මහතා විසින් තමාගේ වරප්‍රසාද කඩවි ඇති බවට 2026 ජූලි 07 දින වරප්‍රසාද ප්‍රශ්න යටතේ පාර්ලිමේන්තුවේ දී මතු කරන ලද කරුණු, පාර්ලිමේන්තුවේ ස්ථාවර නියෝග 118හි විධිවිධාන ප්‍රකාරව ආචාර ධර්ම සහ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

ස්ත්‍රීන්, තරුණ අය සහ ළමයින් සේවයෙහි යෙදවීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*2.

ආරක්ෂක මාණ්ඩලික ප්‍රධානී (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*3.

ශ්‍රී ලංකා වරලත් මාධ්‍ය වෘත්තිකයන්ගේ ආයතනය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

පදිංචිකරුවන් ආරක්ෂා කිරීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

ගෙවල් කුලී (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය.
(2025 සැප්තැම්බර් 24) [1].

*7.

විදුලිසංදේශ බදු (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*8.

මුදල් (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*9.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

10.

පළාත් සභා ඡන්ද විමසීම් (සංශෝධන) පනත් කෙටුම්පත — දෙවැනිවර කියවීම.

11.

ශ්‍රී ලංකා පහසුකම් කළමනාකරණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

12.

ඉඩම් සංවර්ධන (සංශෝධන) පනත් කෙටුම්පත — දෙවැනිවර කියවීම.

13.

කෝදාගොඩ ගුණරත්න නාහිමි පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

14.

ට්‍රෙඩ්සෝ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

(8)

වාචික පිළිතුරු අපේක්ෂා නොකරන ප්‍රශ්න

1.

893/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

- (අ) (i) රජය විසින් පිරිනමනු ලබන ‘දීමනා පත්‍ර’ හෝ ‘ඉඩම් බලපත්‍ර’ නොමැතිව මඩකලපුව දිස්ත්‍රික්කයේ, කෝරළේපත්තු උතුර, වාකරේ ප්‍රාදේශීය ලේකම් කොට්ඨාසයේ ඇති රජයේ ඉඩම්වල පුද්ගලයන් පදිංචිවී සිටින බව දන්නේද;
- (ii) එසේ නම්, එම පුද්ගලයින්ගේ සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම රජයේ ඉඩම්වලින් ඉහත පුද්ගලයන් නීත්‍යානුකූලව ඉවත් කිරීම සඳහා 2017.01.01 සිට 2025.03.31 දින දක්වා කාලසීමාවේදී අදාළ ප්‍රාදේශීය ලේකම්වරයා විසින් ඔවුන්ට එරෙහිව අධිකරණයේ නඩු පවරා තිබේද;
- (iv) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (v) අදාළ ප්‍රාදේශීය ලේකම්වරයා විසින් නඩු පැවරූ පුද්ගලයන් අතරින් ඉහත කාලසීමාවේදී අධිකරණ නියෝග මත රජයේ ඉඩම්වලින් ඉවත්කරන ලද පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (vi) නඩු පැවරිය යුතු එහෙත් අදාළ ප්‍රාදේශීය ලේකම්වරයා විසින් නඩු නොපවරන ලද පුද්ගලයන් සිටීද;
- (vii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (viii) කිහිපදෙනෙකුට එරෙහිව පමණක් නඩු පැවරීමටත්, වැඩි පිරිසකට එරෙහිව නඩු නොපැවරීමටත් හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

894/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

- (අ) (i) මඩකලපුව දිස්ත්‍රික්කයේ, කෝරළේපත්තු දකුණ, කිරාන් ප්‍රාදේශීය ලේකම් කොට්ඨාසය තුළ ඇති රජයේ ඉඩම් සඳහා 2017.01.01 සිට 2025.03.31 දක්වා කාලවකවානුව තුළ රජයේ ‘දීමනා පත්‍ර’ හෝ ‘ඉඩම් බලපත්‍ර’ ලබා දුන් ඉඩම්වල ජනතාව පදිංචිවී සිටින බව දන්නේද;
- (ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ තොරතුරු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

895/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

- (අ) (i) ඉඩම් නොමැති පුද්ගලයන් විසින් ඉඩම් ලබා ගැනීම සඳහා 2017.01.01 සිට 2025.03.31 දින දක්වා කාලසීමාවේදී කෝරළේපත්තු දකුණ, කිරාන් ප්‍රාදේශීය ලේකම් කාර්යාලය වෙත අයදුම් කර ඇති බව දන්නේද;
- (ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම පුද්ගලයන්ට දීමනා ඔප්පු හෝ ඉඩම් බලපත්‍ර ලබාදී තිබේද;
- (iv) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;

යන්න එතුමා මෙම සභාවට දන්වන්නෙහිද?

- (ආ) (i) කෝරළේපත්තු දකුණ, කිරාන් ප්‍රාදේශීය ලේකම් කොට්ඨාසයේ ඇති රජයේ ඉඩම්වල පදිංචිවී ඇති පුද්ගලයන්ගෙන් බහුතරයකට මේ දක්වා දීමනා ඔප්පු හෝ ඉඩම් බලපත්‍ර ලබාදී නොමැති බව දන්නේද;
- (ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම පුද්ගලයන්ට මේ දක්වා ඉඩම් ඔප්පු හෝ ඉඩම් බලපත්‍ර ලබා නොදීමට හේතු කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?
-